



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងរៀបចំដែនដី នគរូបនីយកម្ម និងសំណង់

លេខ : ០៥០ នស/គ្រ.ក.ប

ប្រកាស

ស្តីពី

**បែបបទនិងនីតិវិធីនៃការចុះបញ្ជីចំណែកឯកជននៃអគារសហកម្មសិទ្ធិ
ដែលត្រូវបានសាងសង់រួចរាល់ថ្ងៃទី១៩ ខែធ្នូ ឆ្នាំ១៩៩៧**

ឧបនាយករដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ១៤ ន.ស.៩៤ ចុះថ្ងៃទី១០ ខែសីហា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំទឹកដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១ ដែលប្រកាសឱ្យប្រើច្បាប់ភូមិបាល
- បានឃើញព្រះរាជក្រមលេខ នស/រកម/០៥១០/០០៦ ចុះថ្ងៃទី២៤ ខែឧសភា ឆ្នាំ២០១០ ដែលប្រកាសឱ្យប្រើច្បាប់ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិផលជនបរទេស
- បានឃើញអនុក្រឹត្យលេខ៦២ អនក្រ.បក ចុះថ្ងៃទី២០ ខែកក្កដា ឆ្នាំ១៩៩៩ ស្តីពីការរៀបចំនិងការប្រព្រឹត្តទៅរបស់ក្រសួងរៀបចំដែនដី នគរូបនីយកម្ម និងសំណង់
- បានឃើញអនុក្រឹត្យលេខ៤៦ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីនីតិវិធីនៃការកសាងប្លង់សុរិយោដី និងសៀវភៅគោលបញ្ជីដីធ្លី

✍

- បានឃើញអនុក្រឹត្យលេខ៤៨ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីការចុះបញ្ជីដីមានលក្ខណៈដាច់ដោយដុំ
- បានឃើញអនុក្រឹត្យលេខ១២៦ អនក្រ.បក ចុះថ្ងៃទី១២ ខែសីហា ឆ្នាំ២០០៩ ស្តីពីការគ្រប់គ្រង និងប្រើប្រាស់អគារសហកម្មសិទ្ធិ
- បានឃើញអនុក្រឹត្យលេខ១១៤ អនក្រ.បក ចុះថ្ងៃទី១៤ ខែមីនា ឆ្នាំ២០១៤ ស្តីពីការកែសម្រួលមាត្រា ១៦ និងមាត្រា១៧ នៃអនុក្រឹត្យលេខ១២៦ អនក្រ.បក ចុះថ្ងៃទី១២ ខែសីហា ឆ្នាំ២០០៩ ស្តីពីការគ្រប់គ្រង និងប្រើប្រាស់អគារសហកម្មសិទ្ធិ
- បានឃើញអនុក្រឹត្យលេខ១២១ អនក្រ.បក ចុះថ្ងៃទី៩ ខែមិថុនា ឆ្នាំ២០១៦ ស្តីពីការកែសម្រួលមាត្រា៩ និងមាត្រា១៣ នៃអនុក្រឹត្យលេខ៤៨ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីការចុះបញ្ជីដីមានលក្ខណៈដាច់ដោយដុំ
- បានឃើញអនុក្រឹត្យលេខ១២២ អនក្រ.បក ចុះថ្ងៃទី៩ ខែមិថុនា ឆ្នាំ២០១៦ ស្តីពីការកែសម្រួលមាត្រា៦ មាត្រា៧ និងមាត្រា១១ នៃអនុក្រឹត្យលេខ៤៦ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីនីតិវិធីនៃការកសាងប្លង់សុរិយោដី និងសៀវភៅគោលបញ្ជីដីធ្លី
- បានឃើញប្រកាសលេខ២៦២ ប្រក. ចុះថ្ងៃទី៣០ ខែវិច្ឆិកា ឆ្នាំ២០០៩ ស្តីពីការបង្កើត និងដាក់ឱ្យប្រើប្រាស់ឯកសារបម្រើឱ្យការចុះបញ្ជីចំណែកឯកជននៃអគារសហកម្មសិទ្ធិ
- យោងតាមតម្រូវការចាំបាច់របស់ក្រសួងរៀបចំដែនដី នគរូបនីយកម្ម និងសំណង់

សម្រេច

ជំពូកទី១

បទប្បញ្ញត្តិទូទៅ

ប្រការ១._

ប្រកាសនេះកំណត់អំពីបែបបទនិងនីតិវិធីនៃការចុះបញ្ជីចំណែកឯកជននៃអគារសហកម្មសិទ្ធិ ក្នុងគោលបំណងដើម្បីធានាការពារសិទ្ធិកម្មសិទ្ធិស្របច្បាប់ របស់អ្នកកាន់កាប់ចំណែកឯកជននៃអគារសហកម្មសិទ្ធិ។

ប្រការ២._

ប្រកាសនេះមានវិសាលភាពអនុវត្តចំពោះអគារសហកម្មសិទ្ធិទាំងអស់ដែលត្រូវបានសាងសង់រួចមុនថ្ងៃទី១៩ ខែធ្នូ ឆ្នាំ១៩៩៧។

ប្រការ៣._

វាក្យសព្ទសំខាន់ៗដែលប្រើក្នុងប្រកាសនេះ ត្រូវបានកំណត់និយមន័យដូចខាងក្រោម៖

- ១- ចំណែកឯកជន សំដៅដល់ចំណែកនៃអគារសហកម្មសិទ្ធិដែលស្ថិតក្រោមការកាន់កាប់ ប្រើប្រាស់ និងចាត់ចែងជាឯកជនផ្តាច់មុខ។ 

២- តំណាងស្របច្បាប់របស់នីតិបុគ្គល សំដៅដល់ប្រធានក្រុមប្រឹក្សាភិបាលក្រុមហ៊ុន អគ្គនាយកក្រុមហ៊ុន នាយកក្រុមហ៊ុន ឬអភិបាលនៃសហគ្រាសឯកបុគ្គល ដែលមានគោត្តនាមនិងនាមត្រូវបានចែងនៅក្នុងលក្ខន្តិកៈរបស់ក្រុមហ៊ុន ឬភ្នាក់ងារតំណាងរបស់ក្រុមហ៊ុនសញ្ញាតិបរទេសដែលបានបង្កើតឡើងក្រោមច្បាប់នៃប្រទេសដទៃ ឬប្រធានឬនាយកប្រតិបត្តិដែលមានគោត្តនាមនិងនាមត្រូវបានចែងនៅក្នុងលក្ខន្តិកៈឬអនុស្សរណៈរបស់អង្គការឬសមាគមឬអ្នកតំណាងអង្គការឬសមាគម ឬប្រធានឬអ្នកតំណាងគណបក្សនយោបាយ ឬរូបវន្តបុគ្គលដទៃទៀតដែលមានគោត្តនាមនិងនាមត្រូវបានចែងនៅក្នុងប្រកាសឬលិខិតបទដ្ឋានស្តីពីការចុះបញ្ជីឬការទទួលស្គាល់នីតិបុគ្គលនោះ។

៣- អគារសហកម្មសិទ្ធិ សំដៅដល់អគារឬសំណង់ដែលមានកម្មសិទ្ធិកម្រើននាក់រស់នៅ។ អគារសហកម្មសិទ្ធិមានចំណែកខ្លះជាកម្មសិទ្ធិផ្តាច់មុខរបស់សហកម្មសិទ្ធិករនីមួយៗហៅថា “ចំណែកឯកជន” និងមានចំណែកខ្លះជាលំហូរមសម្រាប់ការប្រើប្រាស់រួមរបស់សហកម្មសិទ្ធិករទាំងអស់ហៅថា “ចំណែករួម”។ ប្រភេទនៃអគារសហកម្មសិទ្ធិទាំងនោះ មានជាអាទិ៍ ភូមិត្រីះ ពាក់កណ្តាលភូមិត្រីះ ផ្ទះល្វែងដែលមានច្រើនល្វែងនិងច្រើនជាន់ជាប់ៗគ្នា ខុនដូ ប្រភេទផ្ទះផ្សេងទៀតដែលមានរចនាសម្ព័ន្ធជាបំផុត។

ជំពូកទី២

បែបបទនៃការចុះបញ្ជីចំណែកឯកជននៃអគារសហកម្មសិទ្ធិ

ប្រការ៤._

សំណុំឯកសារស្នើសុំចុះបញ្ជីចំណែកឯកជននៃអគារសហកម្មសិទ្ធិ មានដូចខាងក្រោម៖


- ១- ពាក្យស្នើសុំចុះបញ្ជី ចំនួន១ច្បាប់
- ២- ឯកសារបញ្ជាក់អត្តសញ្ញាណសហកម្មសិទ្ធិករម្នាក់ៗ(ថតចម្លង) ចំនួន២ច្បាប់
- ៣- ឯកសារបញ្ជាក់ការកាន់កាប់ស្របច្បាប់លើអចលនវត្ថុ(ថតចម្លង)ប្រសិនបើមាន ចំនួន២ច្បាប់។

គំរូទម្រង់ពាក្យស្នើសុំចុះបញ្ជីចំណែកឯកជននៃអគារសហកម្មសិទ្ធិ ជាឧបសម្ព័ន្ធទី១នៃប្រកាសនេះ។

ប្រការ៥._

ម្ចាស់សំណើត្រូវផ្តិតស្នាមមេដៃស្តាំឬចុះហត្ថលេខាដោយផ្ទាល់លើពាក្យស្នើសុំចុះបញ្ជីចំណែកឯកជននៃអគារសហកម្មសិទ្ធិ។

ក្នុងករណីម្ចាស់សំណើជាសហគ្រាសឯកបុគ្គល ពាក្យស្នើសុំត្រូវមានស្នាមមេដៃស្តាំឬហត្ថលេខាគោត្តនាមនិងនាមរបស់តំណាងស្របច្បាប់និងត្រារបស់សហគ្រាសនោះ។

ក្នុងករណីម្ចាស់សំណើជាក្រុមហ៊ុនសហកម្មសិទ្ធិឬក្រុមហ៊ុនមូលធន ពាក្យស្នើសុំត្រូវមានស្នាមមេដៃស្តាំឬហត្ថលេខា គោត្តនាមនិងនាមរបស់តំណាងស្របច្បាប់ និងត្រារបស់សហគ្រាសនោះ និងត្រូវភ្ជាប់មកជាមួយនូវលិខិតប្រគល់សិទ្ធិរបស់ភាគហ៊ុននិកឬរបស់ក្រុមប្រឹក្សាភិបាលដូចមានចែងនៅក្នុងលក្ខន្តិកៈរបស់ក្រុមហ៊ុននោះ។ 

ក្នុងករណីម្ចាស់សំណើជានីតិបុគ្គលផ្សេងទៀត ពាក្យស្នើសុំត្រូវមានស្នាមមេដៃស្តាំឬហត្ថលេខា គោត្តនាមនិងនាមរបស់តំណាងស្របច្បាប់និងត្រារបស់នីតិបុគ្គលនោះ និងត្រូវភ្ជាប់មកជាមួយនូវលិខិត ប្រគល់សិទ្ធិរបស់អង្គសម្រេចចិត្តនៃនីតិបុគ្គលនោះដូចមានចែងនៅក្នុងលក្ខន្តិកៈឬអនុស្សរណៈរបស់នីតិ បុគ្គលនោះ។

គំរូទម្រង់លិខិតប្រគល់សិទ្ធិ ជាឧបសម្ព័ន្ធនៃប្រកាសនេះ។

ប្រការ៦._

រាល់សំណុំឯកសារស្នើសុំចុះបញ្ជីចំណែកឯកជននៃអគារសហកម្មសិទ្ធិត្រូវធ្វើជាភាសាខ្មែរ។
រាល់ឯកសារថតចម្លងមិនត្រូវឱ្យធ្វើនិព្វានក្នុងកម្មវិធី។

ជំពូកទី៣

នីតិវិធីនៃការចុះបញ្ជីចំណែកឯកជននៃអគារសហកម្មសិទ្ធិ

ប្រការ៧._

បទប្បញ្ញត្តិស្តីពីនីតិវិធីនៃការចុះបញ្ជីដីធ្លីមានលក្ខណៈជាប្រព័ន្ធដូចមានចែងក្នុងអនុក្រឹត្យលេខ ៤៦ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីនីតិវិធីនៃការកសាងប្លង់សុរិយោដីនិងសៀវភៅ គោលបញ្ជីដីធ្លី, អនុក្រឹត្យលេខ១២២ អនក្រ.បក ចុះថ្ងៃទី១៩ ខែមិថុនា ឆ្នាំ២០១៦ ស្តីពីការកែសម្រួល មាត្រា៦ មាត្រា៧ និងមាត្រា១១ នៃអនុក្រឹត្យលេខ៤៦ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពី នីតិវិធីនៃការកសាងប្លង់សុរិយោដីនិងសៀវភៅគោលបញ្ជីដីធ្លី និងលិខិតបទដ្ឋានគតិយុត្តពាក់ព័ន្ធ ត្រូវយកមកអនុវត្តដូចគ្នាផងដែរចំពោះនីតិវិធីនៃការចុះបញ្ជីចំណែកឯកជននៃអគារសហកម្មសិទ្ធិដែល ត្រូវបានសាងសង់រួចមុនថ្ងៃទី១៩ ខែធ្នូ ឆ្នាំ១៩៩៧។

ចំណែកឯកជនទាំងឡាយនៃអគារសហកម្មសិទ្ធិដែលត្រូវបានសាងសង់រួចមុនថ្ងៃទី១៩ ខែធ្នូ ឆ្នាំ១៩៩៧ និងដែលខកខានមិនបានចុះបញ្ជីតាមនីតិវិធីនៃការចុះបញ្ជីដីធ្លីមានលក្ខណៈជាប្រព័ន្ធ អាចត្រូវបានចុះបញ្ជី បំពេញបន្ថែមតាមនីតិវិធីនៃការចុះបញ្ជីដីធ្លីមានលក្ខណៈដាច់ដោយដំបូងដូចមានចែងក្នុងអនុក្រឹត្យលេខ៤៨ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីការចុះបញ្ជីដីធ្លីមានលក្ខណៈដាច់ដោយដំបូង និងអនុក្រឹត្យ លេខ១២១ អនក្រ.បក ចុះថ្ងៃទី៩ ខែមិថុនា ឆ្នាំ២០១៦ ស្តីពីការកែសម្រួលមាត្រា៩និងមាត្រា១៣ នៃអនុក្រឹត្យ លេខ៤៨ អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីការចុះបញ្ជីដីធ្លីមានលក្ខណៈដាច់ដោយដំបូង។

ប្រការ៨._

ម្ចាស់ចំណែកឯកជននៃអគារសហកម្មសិទ្ធិ ត្រូវប្រគល់ច្បាប់ដើមនៃវិញ្ញាបនបត្រសម្គាល់ម្ចាស់ អចលនវត្ថុលើផ្ទះសម្បែងឬឯកសារដទៃទៀតដែលបញ្ជាក់ការកាន់កាប់ស្របច្បាប់លើអចលនវត្ថុប្រសិនបើ មាន ជូនរដ្ឋបាលសុរិយោដីដើម្បីជួយកិច្ចបនប្រតិបត្តិសម្គាល់ម្ចាស់ចំណែកឯកជននៃអគារសហកម្មសិទ្ធិ។

ច្បាប់ដើមនៃវិញ្ញាបនបត្រសម្គាល់ម្ចាស់អចលនវត្ថុលើផ្ទះសម្បែង ត្រូវបោះត្រាមោឃៈ និងរក្សាទុក នៅរដ្ឋបាលសុរិយោដី។ ច្បាប់ដើមនៃឯកសារដទៃទៀតដែលបញ្ជាក់ការកាន់កាប់ស្របច្បាប់លើអចលនវត្ថុ ត្រូវរក្សាទុកនៅរដ្ឋបាលសុរិយោដី។



နေရာနှင့်ပေးရန်

ប្រការ៩._

ការចុះបញ្ជីចំណែកឯកជននៃអគារសហកម្មសិទ្ធិ ដូចមានកំណត់ក្នុងប្រកាសនេះ ត្រូវបង់កម្រៃសេវាសុរិយោដី។

តម្លៃសេវាសុរិយោដី ត្រូវកំណត់ដោយប្រកាសអន្តរក្រសួងរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់។

မိမိတို့၏အနာဂတ်

ប្រការ១០._

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១១._

នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពចំណុះក្រសួង
រៀបចំផែនដី នគរូបនីយកម្ម និងសំណង់ និងប្រធានមន្ទីររៀបចំផែនដី នគរូបនីយកម្ម សំណង់ និងសុរិយោដី
រាជធានី ខេត្ត ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃសុក្រ ១៤កើត ខែអាសាឍ ឆ្នាំរោង ឆស័ក ព.ស.២៥៦៨
ធ្វើនៅរាជធានីភ្នំពេញ ថ្ងៃទី ១៧ ខែកក្កដា ឆ្នាំ២០២៤

ឧបនាយករដ្ឋមន្ត្រី

រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ២



ကျေးဇူးတင်စာ

កំណត់សម្គាល់៖

- ទីស្តីការគណៈរដ្ឋមន្ត្រី
 - គ្រប់ក្រសួង ស្ថាប័ន
 - ខុទ្ទកាល័យសម្តេចមហាបវរជិបតី នាយករដ្ឋមន្ត្រី
 - ខុទ្ទកាល័យឯកឧត្តមឧបនាយករដ្ឋមន្ត្រី
- “ដើម្បីជូនជ្រាប”**
- រដ្ឋបាលរាជធានី ខេត្ត
 - ដូចប្រការ១១
- “ដើម្បីមុខការ”**
- រាជកិច្ច
 - ឯកសារ-កាលប្បវត្តិ

ឧបសម្ព័ន្ធ១នៃប្រកាសលេខ _____ ចុះថ្ងៃទី _____ ខែកក្កដា ឆ្នាំ២០២៤ ស្តីពីបែបបទនិងនីតិវិធីនៃការ
ចុះបញ្ជីចំណែកឯកជននៃអគារសហកម្មសិទ្ធិដែលត្រូវបានសាងសង់រួចមុនថ្ងៃទី១៩ ខែធ្នូ ឆ្នាំ១៩៩៧
គំរូទម្រង់ពាក្យស្នើសុំចុះបញ្ជីចំណែកឯកជននៃអគារសហកម្មសិទ្ធិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ពាក្យស្នើសុំចុះបញ្ជីចំណែកឯកជននៃអគារសហកម្មសិទ្ធិ

ខ្ញុំបាទ/នាងខ្ញុំឈ្មោះ _____ ភេទ _____ អាយុ _____ ឆ្នាំ សញ្ជាតិ _____
ប្រពន្ធ-ប្តីឈ្មោះ _____ មានទីលំនៅបច្ចុប្បន្ន នៅផ្ទះលេខ _____ ផ្លូវលេខ _____ ភូមិ _____
_____ ឃុំ/សង្កាត់ _____ ក្រុង/ស្រុក/ខណ្ឌ _____ រាជធានី/ខេត្ត _____ ។

សូមគោរពជូន

លោក/លោកស្រីប្រធានមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត

តាមរយៈ៖ លោក/លោកស្រីប្រធានការិយាល័យរៀបចំដែនដី នគរូបនីយកម្ម សំណង់ និងភូមិបាលនៃ
រដ្ឋបាលក្រុង ស្រុកខណ្ឌ _____

កម្មវត្ថុ៖ សំណើសុំចុះបញ្ជីចំណែកឯកជននៃអគារសហកម្មសិទ្ធិ

ឯកសារភ្ជាប់៖ -ឯកសារបញ្ជាក់អត្តសញ្ញាណសហកម្មសិទ្ធិករ

-ឯកសារបញ្ជាក់ការកាន់កាប់ស្របច្បាប់លើអចលនវត្ថុ (ប្រសិនបើមាន)

-ឯកសារផ្សេងទៀត (ប្រសិនបើមាន) _____

តាមកម្មវត្ថុដូចមានចែងខាងលើ ខ្ញុំបាទ/នាងខ្ញុំគោរពស្នើសុំចុះបញ្ជីចំណែកឯកជនរបស់ខ្ញុំបាទ/នាងខ្ញុំ
ដែលស្ថិតនៅជាន់ទី _____ នៃអគារសហកម្មសិទ្ធិឈ្មោះ _____ (ប្រសិនបើមាន) នៅផ្លូវលេខ

ភូមិ _____ ឃុំ/សង្កាត់ _____ ក្រុង/ស្រុក/ខណ្ឌ _____ រាជធានី/ខេត្ត _____

មានទំហំប្រមាណ _____ (ម^២) ដែលបានកាន់កាប់និងប្រើប្រាស់ចាប់ពីឆ្នាំ _____ មកដល់បច្ចុប្បន្ន។

អាស្រ័យហេតុនេះ សូមលោក/លោកស្រីប្រធាន មេត្តាពិនិត្យនិងសម្រេចដោយសេចក្តីអនុគ្រោះ។

_____ ថ្ងៃទី _____ ខែ _____ ឆ្នាំ២០ _____

ស្នាមមេដៃ

លេខ _____


បានឃើញ និងបញ្ជូនមក

លោក/លោកស្រីប្រធានមន្ទីររៀបចំដែនដី នគរូបនីយកម្ម សំណង់ និងសុរិយោដី

ដើម្បីពិនិត្យនិងសម្រេចតាមការគួរ។

_____ ថ្ងៃទី _____ ខែ _____ ឆ្នាំ២០ _____

ប្រធានការិយាល័យរៀបចំដែនដី នគរូបនីយកម្ម សំណង់ និងភូមិបាល



Handwritten signature in blue ink.

ឧបសម្ព័ន្ធ២នៃប្រកាសលេខ _____ ចុះថ្ងៃទី _____ ខែកក្កដា ឆ្នាំ២០២៤ ស្តីពីបែបបទនិងនីតិវិធីនៃការ
ចុះបញ្ជីចំណែកឯកជននៃអគារសហកម្មសិទ្ធិដែលត្រូវបានសាងសង់រួចរាល់ចុះថ្ងៃទី១៩ ខែធ្នូ ឆ្នាំ១៩៩៧
កម្រិតប្រគល់សិទ្ធិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រូបសញ្ញានិងនាមករណ៍របស់នីតិបុគ្គល

សិទ្ធិប្រគល់សិទ្ធិ

យោង: លក្ខន្តិកៈឬអនុស្សរណៈរបស់ _____

យើងខ្ញុំជា _____ រួមមាន៖

១- លោក _____ កាន់អត្តសញ្ញាប័ណ្ណសញ្ជាតិខ្មែរលេខ _____ ចុះថ្ងៃទី _____ ខែ _____ ឆ្នាំ២០ _____

២- លោកស្រី _____ កាន់អត្តសញ្ញាប័ណ្ណសញ្ជាតិខ្មែរលេខ _____ ចុះថ្ងៃទី _____ ខែ _____ ឆ្នាំ២០ _____

៣- _____

សូមប្រគល់សិទ្ធិដូច

លោក/លោកស្រី _____ ភេទ _____ អាយុ _____ ឆ្នាំ សញ្ជាតិ _____
មានទីលំនៅបច្ចុប្បន្ន នៅផ្ទះលេខ _____ ផ្លូវលេខ _____ ភូមិ _____ ឃុំ/សង្កាត់ _____
ក្រុង/ស្រុក/ខណ្ឌ _____ រាជធានី/ខេត្ត _____

ធ្វើជាតំណាងរបស់ _____

ដោយមានសិទ្ធិពេញបរិបូរណ៍និងពេញសមត្ថភាពតាមផ្លូវច្បាប់ក្នុងការធ្វើជាតំណាងឱ្យ _____
ក្នុងការផ្តិតស្នាមមេដៃឬចុះហត្ថលេខា និងបោះត្រា លើពាក្យស្នើសុំនិងឯកសារផ្សេងៗទៀត ដែលពាក់ព័ន្ធនឹង
ការស្នើសុំចុះបញ្ជីចំណែកឯកជននៃអគារសហកម្មសិទ្ធិ ស្ថិតនៅជាន់ទី _____ នៃអគារសហកម្មសិទ្ធិឈ្មោះ
_____ (ប្រសិនបើមាន) នៅផ្លូវលេខ _____ ភូមិ _____ ឃុំ/សង្កាត់ _____

_____ ក្រុង/ស្រុក/ខណ្ឌ _____ រាជធានី/ខេត្ត _____ មានទំហំប្រមាណ _____ (ម^២)

ដែលបានកាន់កាប់ប្រើប្រាស់ចាប់ពីឆ្នាំ _____ មកដល់បច្ចុប្បន្ន តាមបែបបទនិងនីតិវិធីជាធរមាន។

អាស្រ័យហេតុដូចបានជម្រាបជូនខាងលើ សូម អាជ្ញាធរនិងមន្ត្រីមានសមត្ថកិច្ច ទទួលស្គាល់និងជួយ
សម្រួលតាមការកំណត់ច្បាប់។

ថ្ងៃ _____ ខែ _____ ឆ្នាំ _____ ឆស័ក ព.ស.២៥៦៦

ធ្វើនៅ _____ ថ្ងៃទី _____ ខែ _____ ឆ្នាំ ២០២២

ស្នាមមេដៃស្តាំរបស់អ្នកទទួលសិទ្ធិ

ត្រា

ស្នាមមេដៃអ្នកប្រគល់សិទ្ធិ

គោត្តនាមនិងនាម

គោត្តនាមនិងនាម

គោត្តនាមនិងនាម

បានឃើញ និងបញ្ជាក់ថា

ភាគីទាំងពីរមានសិទ្ធិប្រគល់និងទទួលសិទ្ធិ និងពិតជាបានផ្តិតស្នាមមេដៃនិងបោះត្រា

ចំពោះមុខសាក្សីប្រាកដមែន

សាក្សី

